

1st April 1965]

**THE HON. SRI M. BHAKTAVATSALAM:** (a) to (c) Two hundred and sixty-nine students were arrested in Madras City and other places during the last week of January 1965 for their anti-social and lawless activities in connection with the anti-Hindi agitation. They have all been released.

**திரு. எஸ். ஜே. ராமசாமி:** தலைவர் அவர்களே, சென்னையில் கைது செய்யப்பட்ட மாணவர்கள் சிறையில் இருந்தபோது ஸ்மால் பாக்ஸ்குத் தகுந்த சிகிச்சை அளிக்கப்பட்டதா?

**கனம் திரு. எம். பக்தவத்சலம்:** அதுபற்றி என்னிடம் தகவல் இல்லை.

**திரு. கே. ஏ. மதியழகன்:** அண்ணாமலைப் பல்கலைக் கழக மாணவர்கள் சம்பந்தமாகக் கடலூர் வழக்கு மன்றத்தில் இருந்த வழக்குகளில் ஒன்று இன்னும் வாபஸ் பெறப்படவில்லை என்று சொல்லப்படுகிறதே, அது உண்மையா?

**கனம் திரு. எம். பக்தவத்சலம்:** எனக்குத் தெரிந்த வரையில் அண்ணாமலைப் பல்கலைக் கழக மாணவர்கள் சம்பந்தப்பட்ட வழக்குகளில் உள்ள எல்லா மாணவர்களும் விடுதலை செய்யப்பட்டு விட்டார்கள் என்று நினைக்கிறேன்.

**கல்லூரி விடுதிகளில் போலீசார் நடவடிக்கை**

\* 402 கேள்வி.—**திரு. செ. மாதவன்:** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா--

(அ) 1965-ம் ஆண்டு ஜனவரி மாதம் 25, 26-ம் தேதிகளில் சென்னையில் எந்தெந்தக் கல்லூரி விடுதிகளில் போலீசார் மாணவர்கள் மீது தடியடிப் பிரயோகம் செய்தனர்?

(இ) அந்த விடுதிகளில் அந்த நாட்களில் எத்தனை மாணவர்கள் கைது செய்யப்பட்டனர்?

**THE HON. SRI M. BHAKTAVATSALAM:** (a) & (b) On 25th January 1965 there were disturbances in some of the City Colleges. On being informed the Police had to interfere to restore order. Eighteen students of Venkateswara Hostel and 20 students of Pachaiyappa's College Hostel were arrested in this connection.

**திரு. செ. மாதவன்:** தலைவர் அவர்களே, கல்லூரி விடுதிக்குள் நுழையும்போது, போலீசார், கல்லூரி முதல்வரின் அனுமதியைப் பெற்றிருந்தார்களா? வாங்கப்படவில்லை என்றால் அதற்கு என்ன காரணம்? பச்சையப்பன் கல்லூரி முதல்வர் அவ்வாறு அனுமதி ஒன்றும் பெறவில்லை என்று சொல்லியிருக்கிறார்களே! அதற்கு முதலமைச்சர் அவர்கள் என்ன சொல்லுகிறார்கள்?

**கனம் திரு. எம். பக்தவத்சலம்:** இதைப்பற்றி இந்த மன்றத் தலை முன்பு விளக்கியிருக்கிறேன். பலாத்காரச் செயல்களில் ஈடுபடுகின்றவர்களின் மீது போலீசார் நடவடிக்கை எடுத்துக் கொள்கிறார்கள். அமைதிக்குப் பங்கம் ஏற்படக்கூடாது, பலாத்காரச் செயல்களிலிருந்து மக்களைப் பாதுகாக்க வேண்டும். இம்

[1st April 1965]

மாதிரிப் பட்ட நிலைமைகளில் போலீசார் அவசரமாக நடவடிக்கை எடுத்துக் கொள்ள வேண்டியிருக்கிறது. அந்த முறையில் தான் இதிலும் நடந்து கொண்டார்கள். அதைப்பற்றி நான் முன்பே விளக்கியிருக்கிறேன்.

**திரு. கே. ஏ. மதியழகன் :** வெங்கடேசுவரா விடுதியில் நள் விரவில் போலீசார் அடக்கு முறை நடத்திக்கொண்டிருந்தபோது சட்டக் கல்லூரி மாணவர்கள் சங்கச் செயலாளர் அவர்கள் முதல் அமைச்சர் அவர்களுக்குப் போன் செய்தார்கள். அதற்கு முதல் அமைச்சர் அவர்கள் போலீசார் நடவடிக்கை எடுத்துக் கொள்வார்கள், அவர்கள் கவனித்துக் கொள்வார்கள் என்று சொல்லி விட்டார்கள். அப்படியானால், அவர்களிடம் (போலீசாரிடம்) முன்னறிவிப்பு செய்து விட்டுத்தான் இம்மாதிரி அடக்குமுறை வெங்கடேசுவரா விடுதியில் நடைபெற்றதா? அப்படியானால் அது நியாயமானது என்று முதலமைச்சர் அவர்கள் கருதுகிறார்களா?

**கனம் திரு. எம். பக்தவத்சலம் :** அவ்விதமான முன்னறிவிப்பு எதுவும் இல்லை. சம்பவத்தைப்பற்றி எனக்குத் தெரிவித்தபோது, போலீசார் வேண்டியபடி நடவடிக்கை எடுத்துக்கொள்வார்கள் என்று போன் செய்தவர்களிடம் சொன்னேன். உடனேயே நான் போலீஸ் கமிஷனரை அழைத்து விஷயம் என்ன, எது என்று கேட்டுத் தெரிந்துகொண்டேன். அதன் பின்னால் விவரங்கள் எல்லாம் அறிந்து கொண்டேன். இதை இந்த மன்றத்திலும் இதற்கு முன் சொல்லியிருக்கிறேன்.

**திரு. இரா. நெடுஞ்செழியன் :** அவைத் தலைவர் அவர்களே, குறிப்பிட்ட மாணவர்கள் மீது குறிப்பிட்ட குற்றங்கள் இருக்கின்றன என்று போலீசாருக்குத் தெரிந்திருந்தால், அவர்களை மட்டும் காப்பாளர் அவர்களின் அனுமதி பெற்றுக் கைது செய்திருக்கலாம். அப்படியில்லாமல் விடுதிக்குள் சென்று நிசபராதிகளாக இருக்கின்ற மற்ற மாணவர்களையும் சேர்த்துக் கைது செய்தது, அடக்குமுறை நடத்தியது இவை யெல்லாம் அத்துமீறிய செயலாகாதா? இதுபற்றி அரசாங்கம் என்ன நடவடிக்கை எடுக்கப் போகிறது?

**கனம் திரு. எம். பக்தவத்சலம் :** முன்பே இதைப்பற்றிச் சொன்னதாக ஞாபகம். பச்சையப்பன் கல்லூரியைப் பொறுத்த அளவில் சில பேர்கள் மட்டும் தான் சம்பவங்களில் ஈடுபட்டிருக்கிறார்கள், அவர்களுடைய பெயரைத் தருமாறு முதல்வரிடம் போலீசார் கேட்டார்கள். அதற்கு முதல்வர் அவர்கள் மறுத்துவிட்டார்கள். ஆகவே தான் ஹாஸ்டல் ரூம்களில் சென்று கற்கள் முதலியவைகளை எடுத்து நடவடிக்கை எடுக்க வேண்டிய நிலைமை ஏற்பட்டது.

**திரு. சா. கணேசன் :** இது மாதிரி ஹாஸ்டல்களிலே தடியடிப் பிரயோகங்கள் நடந்தது சம்பந்தமாக விசாரணை செய்து அதன் முடிவில் போலீசார் மீது ஏதாவது குற்றம் நிரூபிக்கப்பட்டு, அதன் மீது ஏதாவது நடவடிக்கை எடுக்கப்பட்டிருக்கிறதா என்று அறிய விரும்புகிறேன்.

**கனம் திரு. எம். பக்தவத்சலம் :** அம்மாதிரி ஒன்றும் இல்லை.



1st April 1965]

திரு. இராம. அரங்கண்ணல் : சார், நம்முடைய முதல் அமைச்சர் அவர்கள் நமது பல்கலைக் கழகத்தின் இணை வேந்தராகவும் இருக்கிறார்கள். சட்ட மன்றத்திற்குள் போலீசார் நுழைய வேண்டுமென்றால் தங்கள் அனுமதியின்றி அவர்கள் நுழைய முடியாது. அதே மாதிரி கல்லூரிக்குள், அல்லது ஹாஸ்டல்களுக்குள் நுழைய வேண்டுமென்றால் சம்பந்தப்பட்ட கல்லூரியின் முதல்வர் அல்லது ஹாஸ்டல் வார்டன் அவர்களுடைய அனுமதியின்றிப் போலீசார் நுழையக் கூடாது என்று இணை வேந்தர் முறையில் உத்திரவு பிறப்பிக்க இருக்கிறார்களா?

கனம் திரு. எம். பக்தவத்சலம் : இந்தச் சட்ட மன்றத்தின் உரிமைகளைக் குறைவுபடுத்திப் பேசக் கூடாது என்று கனம் அங்கத்தினர் அவர்களைக் கேட்டுக் கொள்ள விரும்புகிறேன். சட்ட மன்றத்தின் உரிமைக்கும், கல்லூரி அல்லது விடுதியின் உரிமைக்கும் நிறைய வித்தியாசம் இருக்கிறது.

*Police firing and casualties during the recent anti-Hindi agitation*

\* 403 Q.—SRI A. KUNJAN NADAR :

SRI SAW. GANESAN :

SRI S. MADHAVAN :

SRI P. MURUGAIYAN :

SRI S. J. RAMASWAMI :

SRI RAMA ARANGANNAL :

Will the Hon.

the Chief Minister be pleased to state—

(a) the number of occasions when firing was resorted to during the recent Anti-Hindi agitation in the State during January-February 1965; and

(b) the number of students and non-students died, injured and hospitalised thereon?

THE HON. SRI M. BHAKTAVATSALAM : (a) Thirty-six; and

(b) Fifty persons including ten students died and three hundred and twenty-eight persons including sixteen students were injured and hospitalised.

SRI A. KUNJAN NADAR : How many persons died in the hospital and of those who died, how many are females?

THE HON. SRI M. BHAKTAVATSALAM : I have no information, Sir.

திரு. சா. கணேசன் : இந்தக் கேள்வியிலே தடியடி காரணமாக இறந்தவர்கள் எத்தனை பேர்கள் என்றும் கேட்டிருக்கிறோம். மட்டும் தவிர மனையில் சேர்க்கப்பட்ட மாணவர்களோ, மற்றவர்களோ தடியடி காரணமாக எத்தனை பேர்கள் இறந்தார்கள். அவர்களிலே மாணவர்கள் எவ்வளவு, மற்றவர்கள் எவ்வளவு என்ற விவரம் தெரிய செய்யப்படுமா என்று அறிய விரும்புகிறேன்.